

Il-Frangiskan f' Malta: 100 Sena Provincja

P. Anton Farrugia, ofm

Din is sena l Provincja Frangiskana Maltija qed tfakkar għeġuq il mitt sena mit twaqqif tagħha. Kien eżattament nhar it 12 t' April tas sena 1914 li l Ministru Ġenerali ta' dak iż żmien, ir Reverendissimu Patri Pacifico Monza wara li hu nnihsu żar Malta u Għawdex għolla l kunventi ta' dawn il gżejjer, sa dakinhar Kustodja ta' San Ġwann Battista, għall grad ta' Provincja taħt it titlu ta' San Pawl Appostlu.

Madanakollu din il grajja li sehhet mitt sena ilu għandha warajha storja twila ta' aktar minn 500 sena li ċertament ma nistgħux nirrakkuntawha hawnhekk! Nghidu biss li l preżenza tal patrijiet Frangiskani li bdiet hawn ġewwa l Hamrun fl 1947 hija frott il hidma ta' tant u tant Frangiskani li ġew qabel. Fosthom ta' min isemmi lill Fra Diegu Bonnano li rabat ismu ma' din il lokalità bl istitut li waqqaf għat tfajliet iltiema.

L ewwel patrijiet Frangiskani, dak iż żmien magħrufa bhala Osservanti, waslu Malta minn Sqallija u sal-1790, meta ssawret il Kustodja Matija għall ewwel darba, il patrijiet kienu dipendenti mis superjuri Sqallin.

L Inglizi, meta hađu lil Malta taħt idejhom, riedu jtemmu kull dipendenza tar religjużi ma' kull awtorità ekkleżjastika barranija, barra dik direttament ma' Ruma. Dan wassal biex

nhar is 26 ta' Lulju 1838, il Ministru Ġeneral P. Giuseppe Maria Maniscalco ddikjara l kunventi Maltin bhala Kustodja għat tieni darba, taħt it titlu ta' San Ġwann il Battista.

Hawnhekk ma nistgħux ma nsemmux lil P. Anton Marija Cesal li kien fil veru sens tal kelma l bennej tal Provincja Frangiskana Maltija. Kien hu li laq' minghand Dun Pawl Vella l knisja tas Sacro Cuor li kien bena f'tas Sliema li aktar tard saret parroċċa. Kien ukoll dan il patri habrieki li waqqaf ġewwa l gżira Għawdxija l knisja u l kunvent ta' Sant'Antnin maħsub bhala kullegġ serafiku għall formazzjoni tat tfał u ż zghażagh għall hajja Frangiskana. B'hekk b'erba' kunventi ffurmati, il Frangiskani Maltin setgħu jsiru provincja awtonoma kif fil fatt saru bir rieda ta' P. Cesal li kif kien jixraq ġie magħżul bhala l ewwel provincjal.

Wara t twaqqif tal Provincja, nhar l Ghid il Kbir tas sena 1952, inbeda l bini tal knisja ddedikata lil San Frangisk fl għoti tal pjagi mqaddsa ġewwa l Hamrun. Fl 1958 infetħet id dar tal irtiri Porziuncola f' Baħar iċ Ċagħaq li snin wara żdiedet magħha l knisja ta' Santa Marija tal Angli u fl 1971 il Laboratorju tal Paċi f' Hal Far, intitolat lil San Ġwann XXIII.

ikompli f' paġna 37





Meta l-patrijiet dahlu fil Hamrun, il Parroċċa tal Kuncizzjoni kienet ghadha ma gietx imwaqqfa. Imma donnu li l Madonna riedet lil ulied San Franġisk jaslu qabilha ghax il Franġiskani u l Immakulata ma jistghux jinfirdu minn xulxin! Ir rabta tal Ordni Franġiskana mal Kuncizzjoni hija twila u qadima. Kienu l Franġiskani li hafna snin qabel id definizzjoni tad Domma tal Immakulata ddefendew it taghlim dwar

it tnissil bla tebgħa ta' Marija u xerrdu mad dinja kollha l imhabba u l qima lejn din l Omm l aktar safja. Irroddu hajr lil Alla u lil Marija Immakulata, Sultana u Padruna tal Ordni tal Minuri, għal tant u tant ġid li wettqu wlied San Franġisk matul is snin, mhux biss hawn ġewwa l Hamrun imma kull fejn kienu jew għadhom prezenti, f'Malta u lil hinn minnha.

kevingatt
photography

email
kevingatt84@gmail.com

www.facebook.com/kevingattphotography | kevingatt.wix.com/kevingatt

